



சிவகங்கை மாவட்டம் திருப்பத்தூரில் முன்னாள் பொதுக்குழு உறுப்பினர் திருப்பத்தூர் அ.மகாதேவனின் 11வது ஆண்டு நினைவு தினத்தை முன்னிட்டு அவரது திருவுருவப்படத்திற்கு கூட்டுறவுத்துறை அமைச்சரும் சிவகங்கை மாவட்டச் செயலாளருமான கே.ஆர்.பெரியகருப்பன் மலர் மாலை அணிவித்து அஞ்சலி செலுத்தினார். இதில் மகாதேவன் மகன் இளங்குமரன், மருமகள் சுதா, பேத்திமாலினி, சகோதரர் கே.வி.ராமகிருஷ்ணன், மைத்துனர்கள் கணேசன், சுந்தரம், பேரூர்க் கழகச் செயலாளர் ஆர்.கார்த்திகேயன், பேரூராட்சி மன்றத் தலைவர் திருமதி. கோகிலராணி நாராயணன், துணைத்தலைவர் கான் முகமது உட்பட நிர்வாகிகள் கலந்து கொண்டார்கள்.



விருதுநகர் அருகில் உள்ள கன்னிச்சேரியில் ஆரம்ப சுகாதார நிலையத்தை சுகாதாரத் துறை அமைச்சர் மா.சுப்பிரமணியன், வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி மற்றும் மின்சாரத் துறை அமைச்சர் தங்கம் தென்னரசு ஆகியோர் திறந்து வைத்து நல உதவிகளை வழங்கினர். உடன் சட்டமன்ற உறுப்பினர்கள் விருதுநகர் ஏ.ஆர்.ஆர்.சீனிவாசன், ராஜபாளையம் தங்கப் பண்டியன், சாத்தூர் ரெகுராமன், விருதுநகர் மருத்துவக் கல்லூரி முதல்வர் சீதாலட்சுமி ஆகியோர் இருந்தனர்.

மதுரை மாவட்டம் - திருமங்கலம் அருகே கப்பலூர் சுங்கச்சாவடியை

கட்டணமின்றி உள்ளூர் மக்கள் பயன்படுத்த பேச்சுவார்த்தை!

அமைச்சர் பி.மூர்த்தி தலைமையில் நடைபெற்ற கூட்டத்தில் முடிவு!

மதுரை, ஜூலை 31-
மதுரை மாவட்டம், திருமங்கலம் சுங்கச்சாவடி கட்டணமின்றி உள்ளூர் மக்கள் பயன்படுத்துவதற்கு பேச்சுவார்த்தையில் உடன்பாடு ஏற்பட்டது. 2020 வரை என்ன நடைமுறை இருந்ததோ அதே தொடரும் என அமைச்சர் பி.மூர்த்தி தலைமையில் நடைபெற்ற கூட்டத்தில் முடிவு எட்டப்பட்டது.
மதுரை மாவட்டம் - திருமங்கலம் கப்பலூர் சுங்கச்சாவடியில் திருமங்கலம் கண்காணிப்பாளர், தெற்கு மாவட்டச் செயலாளர் மு.மணிமாறன், சுங்கச்சாவடி அதிகாரிகள் என பலர் பங்கேற்றனர்.
கூட்டத்தில் சுமுகத் தீர்வு எட்டப்பட்டது. இதில் கடந்த 2020-ஆம் ஆண்டு வரை என்ன நடைமுறை இருந்ததோ அதை தொடர் கூட்டத்தில் முடிவு செய்யப்பட்டது. அதன்படி உள்ளூர் மக்கள் வணிகர்கள் கட்டணமின்றி சுங்கச்சாவடியைக் கடப்பதற்கான நடவடிக்கைகள் தற்போது எடுக்கப்பட்டுள்ளதாக வணிகவரி மற்றும் பதிவுத்துறை அமைச்சர் பி. மூர்த்தி செய்தியாளர் சந்திப்பில் தெரிவித்தார்.

கோயம்புத்தூர் மாவட்டம் - வால்பாறை மற்றும் பொள்ளாச்சியில்- இருவேறு சம்பவங்களில்

உயிரிழந்தவர்களின் குடும்பத்தினருக்கு ஆறுதல் - நிதியுதவி!

முதல்வர் மு.க.ஸ்டாலின் அறிவிப்பு!

சென்னை, ஜூலை 31-
கோயம்புத்தூர் மாவட்டம், வால்பாறை மற்றும் பொள்ளாச்சியில் ஏற்பட்ட இருவேறு சம்பவங்களில் உயிரிழந்தவர்களின் குடும்பத்தினருக்கு ஆறுதல் தெரிவித்துள்ளதடன் நிதியுதவி வழங்கிடவும் தமிழ்நாடு முதலமைச்சர் மு.க.ஸ்டாலின் அவர்கள் அறிவித்துள்ளார்.
(30.7.2024) அதிகாலை சுமார் 4.00 மணியளவில் மண்சரிவு ஏற்பட்டதில் வீட்டில் உறங்கிக் கொண்டிருந்த திருமதி.ராஜேஸ்வரி (எ) முத்து (வயது 57) க/பெ. ஆறுமுகம் மற்றும் செல்வி தனப்பிரியா (வயது 15) தா/பெ. சகுணா ஆகிய இருவரும் உயிரிழந்தனர் என்ற துயரமான செய்தியைக் கேட்டு மிகுந்த வருத்தமும் வேதனையும் அடைந்தேன்.
மேலும், கோயம்புத்தூர் மாவட்டம், பொள்ளாச்சி வட்டம், திப்பம்பட்டி கிராமத்தில் தனியாருக்குச் சொந்தமான ஓட்டுவீட்டின் மேற்குப்புக்கச் சுவர் நேற்று (30.07.2024) இரவு பெய்த மழையினால் அதிகாலை சுமார் 3.00 மணியளவில் இடிந்து மேற்குப்புக்க ஓட்டு வீட்டின்மீது விழுந்ததில் வீட்டினுள் கட்டிலில் உறங்கிக் கொண்டிருந்த ஹரிஹ ரசுதன் (வயது 21) த/பெ. அன்பழகன் என்பவர் உயிரிழந்தார் என்ற செய்தியைக் கேட்டு மிகுந்த வருத்தமும் வேதனையும் அடைந்தேன்.
நேற்று அதிகாலை ஏற்பட்ட இந்த இருவேறு சம்பவங்களினால் உயிரிழந்தவர்களின் குடும்பத்தினருக்கும் அவர்களது உறவினர்களுக்கும் எனது ஆழ்ந்த இரங்கலையும், ஆறுதலையும் தெரிவித்துக் கொள்வதோடு, உயிரிழந்தவர்களின் குடும்பத்தினருக்கு தலாமுன்று இலட்சம் ரூபாய் முதலமைச்சரின் பொது நிவாரண நிதியிலிருந்து வழங்கிடவும் உத்தரவிட்டுள்ளேன்.
இவ்வாறு முதல்வர் மு.க.ஸ்டாலின் அவர்கள் தமது இரங்கல் செய்தியில் கூறியுள்ளார்.




ஆங்கிலேயர் ஆட்சியில் குற்றப் பரம்பரை கைரேகை சட்டத்தை எதிர்த்து மதுரை பெருங்காமநல்லூரில் நடைபெற்ற போராட்டத்தில் உயிர் நீத்த வீரர்களுக்கு நினைவுத்துரண் அமைக்க வேண்டி மாவட்ட ஆட்சித்தலைவர் அவர்களிடம் மாமன்ற குழுத்தலைவர் மா. ஜெயராம் தலைமையில் கவுன்சிலர்கள் ஜெயச்சந்திரன், சரஸ்வதி, பாமா முருகன், வட்டக் கழக செயலாளர்கள் செந்தில்,ராஜா ஆகியோர் மனு அளித்தனர்.



தேனி தெற்கு மாவட்டம் கம்பம் ஊராட்சி ஒன்றிய புதிய கட்டிடத்தை காணொலி காட்சி மூலம் தமிழ்நாடு முதல்வர் மு.க.ஸ்டாலின் அவர்கள் திறந்து வைத்தார். அதனைத் தொடர்ந்து தேனி தெற்கு மாவட்டச் செயலாளருமான கம்பம் சட்டமன்ற உறுப்பினர் ராமகிருஷ்ணன் ஆண்டிப்படி சட்டமன்ற உறுப்பினர் மகராஜன் பார்வையிட்டனர். உடன் கம்பம் ஒன்றிய செயலாளர் தங்கபாண்டியன் மற்றும் உள்ளாட்சி அமைப்பு பிரதிநிதிகள் அரசு அதிகாரிகள் கலந்து கொண்டனர்.

திராவிட இயக்க தீரர்கள் நினைவு நாள்

வே. தங்கபாண்டியன் ஜூலை 31 (1997)



தென்பாண்டி மண்டலத்தில் கழகத்தை வளர்த்த முக்கிய தளர்த்தர்களில் ஒருவராகத் திகழ்ந்தவர்.

மாவட்டக் கழகச் செயலாளராக தொடர்ந்து 23 ஆண்டுகள் பணியாற்றியவர்.

கழகம் நடத்திய அனைத்துப் போராட்டங்களிலும் பங்கேற்று சிறை சென்றவர். நெருக்கடி நிலையின்போது ஓராண்டு மிசா கைதியாக சிறைவாசம் அனுபவித்தவர்.

இருமுறை சட்டமன்ற உறுப்பினராகவும், இருமுறை சட்டமன்ற மேலவை உறுப்பினராகவும், கலைஞர் அமைச்சரவையில் 1996ஆம் ஆண்டு கூட்டுறவு - வணிகவரித்துறை அமைச்சராகவும் பணியாற்றியவர்.

காரியாப்படி ஒன்றியப் பெருந்தலைவர், மல்லாங்கிணறு பேரூராட்சித் தலைவர் ஆகிய பொறுப்புகளை வகித்தவர்.

“மாவட்டச் செயலாளர் பணியில் வீரமிகு பாண்டியனாகவும், அமைச்சர் பொறுப்பில் பத்தரை மாற்றுத் தங்கமாகவும் திகழ்ந்தவர்” என தலைவர் கலைஞர் தமது இரங்கல் செய்தியில் தெரிவித்துள்ளார்.

தலைமைக் கழகம்
தி.மு.க.

திருவாரூரில் புதிய கட்டிடம் திறப்பு!

திருவாரூர், ஜூலை 31-
தமிழ்நாடு முதலமைச்சர் திராவிட நாயகர் தளபதி அவர்கள் காணொலி காட்சி வாயிலாக, திருவாரூர் சட்டமன்றத் தொகுதிக்குட்பட்ட கொராப்ச்சேரி ஊராட்சி ஒன்றியத்தில் ரூ.3.23 கோடி மதிப்பீட்டில் புதியதாக கட்டப்பட்டுள்ள புதிய அலுவலக கட்டிடத்தினை திறந்து வைத்தார்.

திருவாரூர் சட்டமன்றத் தொகுதி கொராப்ச்சேரி மக்களின் கோரிக்கையை ஏற்று சட்டமன்ற உறுப்பினர் புண்டி கே. கலைவாணன் தமிழ்நாடு முதலமைச்சர் திராவிட நாயகர் தளபதி அவர்களிடம் வைத்த வேண்டுகோளை ஏற்று, தமிழ்நாடு முதல்வர் திராவிட நாயகர் தளபதி அவர்கள் ஆணைப்படி கொராப்ச்சேரியில் புதியதாக கட்டப்பட்ட கொராப்ச்சேரி ஊராட்சி ஒன்றிய புதிய அலுவலக கட்டிடத்தினை தமிழ்நாடு முதல்வர் தளபதி காணொலி காட்சி வாயிலாக திறந்து வைத்தார்.

ரூ.3.23 கோடி மதிப்பீட்டில் புதியதாக கட்டப்பட்ட கட்டிட திறப்புவிழாவை யடுத்து, சட்டமன்ற உறுப்பினர் புண்டி கே. கலைவாணன் அலுவலகத்தில் குத்துவிளக்கேற்றினார். மாவட்ட ஆட்சித்தலைவர் சாகுபூர், மாவட்ட ஊராட்சித்தலைவர் தலையாமங்கலம் ஜி.பாஸு, துணைத்தலைவர் சேகர் கலியபெருமான், ஒன்றியக்குழு தலைவர் உடாப்பிரா, துணைத்தலைவர் ஆர்.பாலச்சந்திரன் மற்றும் அரசு அதிகாரிகளும் குத்துவிளக்கேற்றினர்.

இந்நிகழ்ச்சியில், மாவட்ட துணை செயலாளர் எம்.எஸ்.கார்த்திக், பொதுக்குழு உறுப்பினர் டி.செந்தில், ஒன்றியக்குழுத்தலைவர்கள் சோம. செந்தமிழ்ச்செல்வன், மணிமேகலை, ஒன்றிய செயலாளர்கள் வீ.அன்பரசன், ஜே.ஜெ.சுஜானாபிரதி,பால.ஞானவேல், இரா.மணோகர்ஜன், ஐ.வி.குமாரேசன், நகர செயலாளர்கள் வானர.எஸ். பிரகாஷ், எஸ்.வி.பக்கிரிசாமி, புண்டி கே.கலைவேந்தன், இளைஞர் அணி மாவட்ட அமைப்பாளர் பணகுடி. ஏ.எஸ்.குமார், அரசு அலுவலர்கள், உள்ளாட்சி அமைப்பின் பிரதிநிதிகள் ஏராளமான பொதுமக்கள் கலந்து கொண்டனர். தங்கள் இல்ல விஜா போல நடைபெற்ற இந்த விழாவில் கொராப்ச்சேரியில் உள்ள அனைத்து ஊராட்சிகளிலும் இருந்து பொதுமக்கள் பங்கேற்றது குறிப்பிடத்தக்கது.

தினமது 31 ஜூலை 2024

“பாசத்தின் பிறப்பிடம் பண்வின் இருப்பிடம் புன்னகையின் உறைவிடம் தொண்டர்களின் வழித்தடம்”

மாண்புமிகு முன்னாள் அமைச்சர்

வே.தங்கப்பாண்டியனாருக்கு

27-ம் ஆண்டு புகழஞ்சலியை சமர்ப்பிக்கிறேன்...

... இவண் ...

P.T.செல்லையாண்டியன் B.Com., D-coop

தேனி வடக்கு மாவட்ட அவைத்தலைவர், பெரியகுளம் - தேனி மாவட்டம்.

செல்: 98947 36941, 94869 36941